

मुख्य अभियंता (विद्युत), जलविद्युत प्रकल्प,  
जलसंपदा विभाग, मुंबई यांच्या आधिपत्याखालील  
भंडारदरा जलविद्युत उपविभाग क्रमांक ४,  
भंडारदरा या उपविभागाचे स्थलांतर व नामांतर  
करणेबाबत.

महाराष्ट्र शासन,  
जलसंपदा विभाग,  
शासन निर्णय क्रमांक: संकीर्ण-१२०७/(४९/२००७)/जलविद्युत  
मंत्रालय, मुंबई ४०० ०३२  
दिनांक : १४ मे, २००७

- पहावे :-** १) शासन निर्णय वित्त विभाग क्रमांक: संकीर्ण-१०९२/सीआर-८०६/व्यय-६,  
दि. १५.१०.१९९२  
२) मुख्य अभियंता (विद्युत), जलविद्युत प्रकल्प, जलसंपदा विभाग, मुंबई यांचे पत्र  
क्रमांक: मुअ(वि)/जविप्र/का.बं./का-५(६)/१३७, दि. १५.०१.२००७.  
३) शा.नि.ज.सं.वि.क्र.आढावा १००७/(४४४/२००६)/आ (प्रशि), दि. ११.४.०७.

**प्रस्तावना :-**

मुख्य अभियंता (विद्युत), जलविद्युत प्रकल्प, जलसंपदा विभाग, मुंबई यांचे अधिपत्याखालील  
अधीक्षक अभियंता, जलविद्युत प्रकल्प संकल्पचित्र मंडळ, वरळी, मुंबई यांचे अधिनस्त असलेल्या  
कार्यकारी अभियंता, भंडारदरा जलविद्युत विभाग, कळवा, ठाणे यांचे अंतर्गत एकूण ५ उपविभाग  
कार्यरत आहेत. त्यापैकी भंडारदरा जलविद्युत उपविभाग क्रमांक २, भंडारदरा, हे कार्यालय यापूर्वीच  
विदर्भ जलविद्युत प्रकल्प, उपविभाग क्रमांक २, शहानूर येथे स्थलांतरित झालेले आहे. उर्वरित ४  
उपविभागांपैकी उप अभियंता, भंडारदरा जलविद्युत उपविभाग क्र.१, ३ व ४, भंडारदरा, ता. अकोले  
यांचेकडे भंडारदरा जलविद्युत प्रकल्प (वीजगृह क्र.२) या वीजगृहाचे संचालन व परिरक्षण, वसाहत  
विजपुरवठा व उभारणी विजपुरवठा ही कामे होती.

तथापि, कार्यकारी अभियंता, भंडारदरा जलविद्युत विभाग, कळवा, ठाणे अंतर्गत असलेले  
भंडारदरा जलविद्युत प्रकल्प वीजगृह क्रमांक २ हा प्रकल्प खाजगी प्रवर्तकाकडे दि. १९.१२.२००६ पासून  
हस्तांतरित करण्यात आल्यामुळे, तेथील उपरोक्त नमूद केलेली ३ उपविभागीय कार्यालये अतिरिक्त  
ठरत आहेत. यासंदर्भात उपाययोजना करण्याच्या दृष्टीने वरील ३ उपविभागांपैकी भंडारदरा जलविद्युत  
उपविभाग क्रमांक १ व ३, भंडारदरा, तालुका-अकोले, जिल्हा-अहमदनगर ही कार्यालये बंद करून  
अन्यत्र वर्ग करण्याबाबत शासन निर्णय जलसंपदा विभाग क्र. आढावा १००७/(४४४/२००६)/आ  
(प्रशि), दि. ११.४.०७ अन्वये कार्यवाही करण्यात आली असून भंडारदरा जलविद्युत उपविभाग क्रमांक

४, भंडारदरा, तालुका-अकोले, जिल्हा-अहमदनगर हे कार्यालय नामांतराने चंद्रपूर येथे स्थलांतरीत करण्याचा प्रश्न शासनाच्या विचाराधीन होता. उपरोक्त बाबींचा साकल्याने विचार करून शासनाने पुढीलप्रमाणे निर्णय घेतला आहे.

### शासन निर्णय :

शासन आता या निर्णयाद्वारे सध्या भंडारदरा, तालुका-अकोले, जिल्हा-अहमदनगर येथे कार्यरत असलेला “भंडारदरा जलविद्युत उपविभाग क्रमांक ४” हा उपविभाग, नामांतराने कार्यकारी अभियंता, भंडारदरा जलविद्युत विभाग, कळवा, ठाणे यांचे अंतर्गत एकसमुच्चयाने प्रशासकीय हितास्तव चंद्रपूर येथे स्थलांतरीत करण्यास व त्याचे नामांतर “उप अभियंता, विदर्भ उपसा सिंचन योजना उपविभाग क्रमांक १, चंद्रपूर, ” असे करण्यास मंजूरी देत आहे. तसेच या उपविभागाकडे (१) सोंडयाटोला उपसा सिंचन योजना, (२) करजखेडा उपसा सिंचन योजना, (३) अंभोरा (टप्पा-२) उपसा सिंचन योजना व (४) सोनापूर टोमटा उपसा सिंचन योजनेची कामे सोपविण्यात येत आहेत.

२. उपरोक्त नमूद केलेल्या भंडारदरा जलविद्युत उपविभाग क्रमांक ४, भंडारदरा या कार्यालयातील जे अतांत्रिक कर्मचारी विदर्भातील नवीन मुख्यालयी जाण्यास इच्छुक नसतील अशा अतांत्रिक कर्मचाऱ्यांना सध्याच्या परिमंडळात सामावून घेण्यात यावे व केवळ पदे स्थलांतरित करण्यात यावीत. या पदावर कर्मचाऱ्यांची नियुक्ती संबंधित परिमंडळाने करावी.

३. सध्याच्या मुख्यालयी कार्यरत पण या आदेशान्वये स्थलांतरीत करावयाचे विदर्भ उपसा सिंचन योजना उपविभाग क्र.१ हे कार्यालय सध्या अस्तित्वातील ठिकाणी बंद करून ते नवीन मुख्यालयी तात्काळ उघडण्यात यावे. मुख्य अभियंता (विद्युत) यांनी कार्यकारी संचालक, विदर्भ पाटबंधारे विकास महामंडळ व मुख्य अभियंता, जलसंपदा विभाग, नागपूर यांचेशी संपर्क साधून त्यांचेकडील उपलब्ध इमारतीतील जागा नविन प्रस्तावित कार्यालयासाठी तत्काळ उपलब्ध करून घ्यावी.

४. नामांतरीत करण्यात आलेल्या वरील कार्यालयाचे प्रमुख कार्यकारी अभियंता, भंडारदरा जलविद्युत विभाग, कळवा ठाणे हे असतील व तेच आहरण व संवितरण अधिकारी म्हणून काम पाहतील. नामांतर केलेल्या उपविभागाचा खर्च “४८०१, वीज प्रकल्पावरील भांडवली खर्च, ०१-जलविद्युत निर्मिती, ००१ संचालन व प्रशासन योजनांतर्गत” या लेखाशीर्षाखाली टाकावा व त्याखालील मंजूर अनुदानातून भागवावा.

५. या प्रकरणी होणारा हेतूबदल यथावकाश विधानमंडळाच्या निदर्शनास लाक्षणिक पूरक मागणीद्वारे आणण्यात येईल.

६. हे आदेश जलसंपदा विभागातील विभाग/उपविभाग यांच्या कार्यभाराच्या आवश्यकतेनुसार करावयाच्या फिरवाफिरवीसाठी शासन निर्णय, वित्त विभाग, क्रमांक-संकीर्ण-१०९२/सीआर ८०६/व्यय-६-अ, दि. १५.१०.१९९२ अन्वये दिलेल्या अधिकारानुसार व आंतरवित्त सल्लागार व उपसचिव यांच्या सल्ल्याने निर्गमित करण्यात येत आहेत.

हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक-२००७०५१४१५०१४४००१ असा आहे.

महाराष्ट्राचे राज्यपाल यांचे आदेशानुसार व नावांने,



(मु.कि. वैरागडे)

. शासनाचे उप सचिव

प्रत :

प्रधान महालेखापाल-१/२ (लेखा व अनुज्ञेयता), महाराष्ट्र राज्य, मुंबई/नागपूर

प्रधान महालेखापाल-१/२ (लेखा परीक्षा), महाराष्ट्र राज्य, मुंबई/नागपूर

मा. मंत्री, जलसंपदा व लाक्षेवि यांचे स्वीय सहायक, मंत्रालय, मुंबई

मा. राज्यमंत्री, जलसंपदा व लाक्षेवि यांचे स्वीय सहायक, मंत्रालय, मुंबई

सचिव (जलसंपदा) यांचे स्वीय सहायक, जलसंपदा विभाग, मंत्रालय, मुंबई

सचिव (लाक्षेवि) यांचे स्वीय सहायक, जलसंपदा विभाग, मंत्रालय, मुंबई

अधिदान व लेखा अधिकारी, मुंबई.

निवासी लेखापरिक्षा अधिकारी, मुंबई.

कोषाधिकारी, अहमदनगर/चंद्रपूर.

वित्त विभाग, मंत्रालय, मुंबई ४०० ०३२

मुख्य अभियंता (विद्युत), जलविद्युत प्रकल्प, जलसंपदा विभाग, मुंबई

आंतरवित्त सल्लागार व उप सचिव, जलसंपदा विभाग, मंत्रालय, मुंबई

अधीक्षक अभियंता, जलविद्युत प्रकल्प संकल्पचित्र मंडळ, वरळी, मुंबई

कार्यकारी अभियंता, भंडारदरा जलविद्युत विभाग, कळवा, ठाणे,

जलसंपदा विभागाच्या अधिपत्याखालील सर्व विभाग प्रमुख

आ (क्षेप्र)/आ-(प्रशि)/आ-(वर्ग-२)/आ-(शाअ) कार्यासने, जलसंपदा विभाग, मंत्रालय,

जलसंपदा विभाग (खुद्द) मंत्रालयातील सर्व अधिकारी/कार्यासने

जलविद्युत कार्यासन संग्रहार्थ.